

וויילן מיר זיך טאקע

אידענטיפיצירן מיט די מדינה?!

מאמר השקפה

פרשת פנחס

שנת תש"פ לפ"ק

פרשת פנחס...

פנחס בן אלעזר בן אהרן הכהן האט זיך ארויסגעשטעלט קעגן דעם ווינט, קעגן דעם שטראם, קעגן דעם גייסט וואס איז געווען אויף די גאס, און ער האט געטון גאר א געוואלטע שריט. ער האט געזען א פירצה, ער האט געזען א שרעקליכע דורכברוך בחומת הקדושה פון כלל ישראל, ער האט געזען אז עס הייבט זיך אן א מציאות, אז עס קען זיין א 'נשיא' ביי כלל ישראל, א איד פונעם 'מזרח וואנט', וואס זאל אריינעמען 'כזבי בת צור' צו זיך אהיים, און דאס זאל האבן אן השפעה ביי כלל ישראל ווי כאילו, יא, מ'קען שטיין ביים מזרח וואנט מיט א געפלאכטענע רבי'שע עטרה, און פון די צווייטע זייט זיך אויפפירן ווי א גראבער געמיינער יונג.

"ויקח רומח בידו", דער הייליגער פנחס, א זון פון הייליגן אלעזר, דער וואס האט עוסק געווען בטהרת פרה אדומה, אן אייניקל פון אהרן הכהן, אוהב שלום, רודף שלום, אוהב את הבריות ומקרבת לתורה, ער האט געפינען פאר וויכטיג צו נעמען כלי זיין אין די האנט. ראה מעשה ונזכר הלכה, און פנחס האט געטון וואס ער האט געדארפט צו טון.

ער האט זיך נישט גערעכנט מיט די גאס, וואס וועלן זיי זאגן, וואס וועלן זיי טראכטן. ער האט געכאפט דערפאר בזיונות, דער המון עם האט מוחה געווען אויף די מעשה, מ'האט 'פארגעסן' אז די פעולה איז געטון געווארן דורך דעם ממשיך השושלת הקדוש, נאר מ'איז געווען פארנומען מיט'ן יחוס מצד יתרו, שפיטם אבי אביו עגלים לעבודה זרה...

יא, פנחס האט אריינגעכאפט אסאך בזיונות אויף זיין מעשה קנאות. אויף די מינוט האט אים עס זיכער נישט געלוינט, ער האט גארנישט מרויח געווען פון צו זיין אויף די 'פרומע זייט', עס האט נאר אויפגעברענגט יעדע חסרון וואס מ'האט נאר געקענט טרעפן אויף אים גאנצע דורות ארויף.

אבער, כהיום הזה, עס זענען אריבערגעגאנגען אסאך תקופות, אסאך צייטן, פנחס איז געבליבן טויזנטער יארן שפעטער א דוגמא פון "לכן הנני נותן לו את בריתי שלום".

פון די אנדערע זייט, פון די אלע וואס האבן אים מבזה געווען, די וואס האבן אים פארשעמט און אראפגעריסן איז נישט געבליבן, ניטאמאל א שפיי אויף זייער חשבון. פנחס... די איינע הייליגע מעשה קנאות וואס ער האט געטון, ער האט זיך אנגענומען פאר כבוד שמים, דאס איז געבליבן לעד ולנצח.

דאס לערנען מיר איבער מדי שנה בשנה, און מיר פלאנצן איין אין אונזערע קינדער א חשק, אז זיי זאלן וועלן און גלוסטן, נאכוואקסן אין די פיסטריט פון פנחס, א צדיק וואס האט זיך אוועק געגעבן כדי צו טון דעם רצון ה'.

אויף די מינוט האט פנחס ביטער דערלייגט, מ'האט אים אראפגעריסן, מ'האט אים מבזה געווען, מ'האט געווארפן אויף אים פאשקעווילן בראש כל חוצות.

אבער לדורות ווייסט קיינער נישט פון די אלע זאכן, די בעלי מחלוקת זענען שוין לאנג אין גיהנם, אבער מעשה פנחס בן אלעזר, דאס האט מען געלייגט אנהויב

"ווייל בדרך כלל קליינע קינדער לערנען נאר די פסוקים פון אנהויב סדרה, ממילא די חטא פון זמרי איז נישט אזוי וויכטיג אז די קליינע קינדער זאלן וויסן, זיי האבן צייט דערצו ווען זיי וועלן עלטער ווערן און לערנען די גאנצע סדרה, אבער דער שחר וואס פנחס האט באקומען פאר זיין מעשה קנאות דאס איז וויכטיג צו שטעלן אנהויב פרשה אז די יונגע קינדער זאלן מיט דעם נתחנך ווערן פון קליינעווייז אן..."

סדרה.

דאס דארפן די קינדערלעך אויף וויסן

אין אנטווערפן האט געוואוינט א טייערער איד הרה"ח ר' אברהם מאיר הכהן גלאנצער ע"ה, א קרוב משפחה מיט משפחת הרה"ח רבי אברהם יעקב ז"ל פון ניו יארק - ער איז ליידער אוועק נישט איבערלאזנדיג קיין דורות ט' תמוז תשע"ז, די יארצייט איז געווען די פארגאנגענע וואך - אבער ער האט יא געלאזט א שיינע תורה'דיגע ירושה.

צווישן אנדערן פלעגט ער דערציילן אז אלס בחור אינדערהיים אין אייראפע האט זיך ארומגעטראגן א ווערטל בשם מרן רביה"ק מסאטמאר זי"ע, אז פרשת בלק ענדיגט זיך מיט די פרשה פון זמרי בן סלוא, און דער שחר וואס פנחס האט באקומען לערנט מען אנהויב קומענדיגע פרשה, פארוואס שטייט נישט די גאנצע פרשה אין איין פרשה.

האט דער רבי געזאגט "ווייל בדרך כלל קליינע קינדער לערנען נאר די פסוקים פון אנהויב סדרה, ממילא די חטא פון זמרי איז נישט אזוי וויכטיג אז די קליינע קינדער זאלן וויסן, זיי

האבן צייט דערצו ווען זיי וועלן עלטער ווערן און לערנען די גאנצע סדרה, אבער דער שרר וואס פנחס האט באקומען פאר זיין מעשה קנאות דאס איז וויכטיג צו שטעלן אנהויב פרשה אז די יונגע קינדער זאלן מיט דעם נתחנך ווערן פון קליינווייז אף... עס איז א טייערע און וויכטיגע נקודה.

א פאטריאט בלייבט פאטריאטיש

עס איז דא אסאך אסאך וואס צו רעדן, אבער עס גייט פארט פרשת פנחס, עס איז א זמן פון רעדן איבער די פשרה'לאזע מלחמה קעגן רשעים, וואס די תוצאה דערפון איז א ברית שלום. אין די טעג, ווען די 'קאראנא' הענגט אין די לופטן, אין ניו יארק ווילן מיר זיך נאר זען דערנאך, אין אנדערע מדינות זעט אויס הייבט מען הערשט יעצט אן אריינצופאלן דערין, צווישן זיי

"וואס האט א סאטמארער חסיד צו זוכן אויף אזא פליגער?! ווי אזוי קען א סאטמארער חסיד זיך אריינזעצן און באקומען מאכן אינעם פליגער וואס איז דער שטאלץ פון די ציוניסטישע מדינה, אויף איר פלאטערט דער ציוניסטישער פאן, און כל כולה איז פאטריאטיזם פאר די ציונים?!"

גענוי ווי א ענגלישער פאטריאט פארט מיט בריטיש ערוועיס, א שווייצער פארט מיט סוויס-עיר, א פראנצויז מיט עיר-פראנס, און א בעלגישער מיט דעלטה, און א אונגארישער וועט נאר פארן מיט 'מאלעו', גענוי אזוי א ציוני פארט מיט אל-על.

איז די מדינה הציונית וואס איז געווען משוגע שטאלץ קוים עטליכע וואכן צוריק אז זיי טוען דאס בעסטע, און זיי זענען מצליח, וואס מתחילה האט טאקע אויסגעזען אז זיי האבן ווייניג פעלער כלפי אנדערע מדינות, דער שטאלצער פארעך דער ראש הכופרים דארט האט שטאלצירט אין די גאנצע וועלט איבער וואס 'ער' האט באוויזן, און יעצט מוטשענען זיי זיך ביטערליך אוועק.

צווישן די לעצטע נייעס וואס איז ארויפגעקומען אויף סדר ה' יום איז אז די ציוניסטישע 'אל-על' לופט ליניע, וואס שטייט נאנט צו באנקראט, וועט ווערן אויסגעקויפט און געראטעוועט אפיציעל דורך די מדינה וואס וועט זיי נישט לאזן אומפאלן, און עס וועט אריינגעגאסן ווערן שווערע מיליאנען, דער עיקר איז אז "אל על" זאל בלייבן הענגען הויך אין די לופטן.

די נושא פון די 'אל-על' ליניע פארדינט עטליכע שורות פון התבוננות. ווייל דאס איז ליידער א נקודה וואס איז היבש נאכגעלאזט, א לופט-ליניע וואס ווערט געפירט פון אידן מחללי שבת, כופרים בעיקר, און דער גרעסטער פונקט איז אז דאס איז די אידענטיפיקאציע מיט די ציוניסטישע מדינה!

ווי זיי פראפאגאנדירן: "איך בין א איד, און איך פאר נאר מיט די 'אידישע' לופט-ליניע!"

עס איז ליידער א מציאות אז עס זענען דא אסאך אידן - אויך צווישן די וואס רופן זיך אן אלס חסידים ומוקירי זכרו פון רביה"ק מסאטמאר זי"ע - וואס ווען עס קומט זיי אויס בעסער, ביליגער און באקוועמער, באנוצן זיי זיך מיט די ציוניסטישע אל-על לופט-ליניע.

עס איז באמת זייער ווייטאגליך, ווייל כאטש וואס עס פעלט נישט קיין תירוצים פאר ווער עס זוכט תירוצים, איז נאך אלס דער פאקט ווי יענער האט געזאגט "אל-על איז די מדינה, און אל-על שטעלט פאר מיט זיך די מדינה".

עס איז א מציאות וואס טוישט זיך נישט אז אל-על איז די נאציאנאלע לופט-געזעלשאפט פון מדינת ישראל, איר סימבאל איז דער דגל הציוני, און א געטרייער ציוניסט וועט נישט ארויסלאזן די מעגליכקייט פון פארן מיט אל-על, און ארויסווייזן זיין נאציאנאליסטישקייט מיט דעם וואס ער פארט נאר מיט די לופט-ליניע.

גענוי ווי א ענגלישער פאטריאט פארט מיט בריטיש ערוועיס, א שווייצער פארט מיט סוויס-עיר, א פראנצויז מיט עיר-פראנס, און א בעלגישער מיט דעלטה, און א אונגארישער וועט נאר פארן מיט 'מאלעו', גענוי אזוי א ציוני פארט מיט אל-על.

אפילו אין די לעצטע יארן ווען מ'האט נאך געוואלט מאכן א רושם ווי נשתנו העתים און 'אל-על' איז שוין ווייניגער אנגעבינדן אין די מדינה ווי אמאל, האט נאך די מדינת השמד געהאט מער ווי 50% שעירס אין די לופט-געזעלשאפט, און דער קשר אמיץ צווישן אל-על און די מדינה דאס איז נישט אנדערש געווארן, דאס איז געווען און געבליבן כתי ריעין דלא מתפרשין. און אויף די מינוט וועט די מדינה אויסקויפן דעם גרעסטן טייל שעירס פון די לופט-ליניע.

איז יעצט די ווייטאגליכע שאלה:

"וואס האט א סאטמארער חסיד צו זוכן אויף אזא פליגער?! ווי אזוי קען א סאטמארער חסיד זיך אריינזעצן און באקומען מאכן אינעם פליגער וואס איז דער שטאלץ פון די ציוניסטישע מדינה, אויף איר פלאטערט דער ציוניסטישער פאן, און כל כולה איז פאטריאטיזם פאר די ציונים?!"

עס איז אמת אז אל-על איז צומאל ביליגער אין פרייזן פון אנדערע, עס איז אויך אמת אז זיי זאגן אז זיי שטעלן צו בעסערע סערוויס פאר פרומע אידן אויף זייערע פליגערס, אבער דאס האט דאך א סיבה, עס איז נישט אזוי פשוט אז די ציוניסטישע געזעלשאפט זאל וועלן געבן 'סערוויס' פארן פרומען ציבור על לא דבר, אז זיי ווילן געפעלן פאר אונז מיינט דאס אז עס איז פאר זייערע אינטערעסן אז מיר זאלן וועלן פארן מיט זיי, זיי ווילן אונז אויך זען פאטריאטיש פאר די מדינה, און דאס אליין דארף שוין זיין גענוג א סיבה אז דאס זאל זיין ביי אונז מאוס ונמאס.

די מדינה טוט כסדר כל טצדקי שבעולם צו פארזיכערן אז אלע אירע בירגער פארן מיט אל-על, יעדער חבר הכנסת אדער שר אין די מדינה מוז פארן מיט אל-על, אין די מיליטער צאלט מען נישט קיין טיקעט פאר קיין שום סאלדאט נאר אויב ער פארט מיט אל-על. דאס טראגט ביי זיי א מורא'דיגע חשיבות, און דאס צייגט אז מ'טוט זיך מיט זיי אידענטיפיצירן.

אנעם אריינגיין אין קיין הסברים, און אן טראכטן צי דאס איז אסור עפ"י הלכה, איז אבער קלאר אז א סאטמארער

אינגערמאן וואס גייט נישט צום כותל, וויל נישט מחזק זיין די רשעים, און ער וויל נישט אנערקענען אין זייער מלחמה און מכלומרשטע נצחונות, האט אוודאי נישט וואס צו פארן מיט זייער לופט-ליניע.

אין קלארע ווערטער, איינער וואס האט פיינט די ציונים, איינער וואס גייט בשיטת התבדלות מרשעים און ער זיך צו דערווייטערן פון יעדע זאך וואס האט שייכות מיט זייער קליפה, דער 'קען נישט' פארן מיט אל-על!

דאס איז שוין אויסער דעם פראבלעם וואס דער טמא'נער סימבאל איז אויפגעשריבן אויף איר, וואס איז ידוע די הייליגע ווערטער וואס רביה"ק זי"ע שרייבט אין ספה"ק דברי יואל (פר' במדבר דף ק"ב) "כשם שהדגלים שהם מצד הקדושה ובכח התוה"ק מעלתם גבוה מאד על כל המעלות והשבחים שנשתבחו בהן בני"ן כן לעומת זה הדגל שהרימו כוחות הטומאה באה"ק שהוא ההיפך מדרך התוה"ק וההיפך מרצון השי"ת סמל הקנאה של עקירת הדת והאמונה מאחב"י פשיטא שדגל זה גרוע מהכל, כי הוא מורה על מרידה בהקב"ה והתרחקות מדרך התורה והאמונה, והוא דגל המינות והאפירסות אשר הניפו במרד ובמעל אנשים הכופרים בה' ומרימים יד בתורת משה, ואי"ז דומה לדגליהם של אומה"ע, כי אצלם זה מורה על חלקם וגורלם של יצב גבולות עמים, משא"כ כאשר ישראל עושים לעצמם דגל שלא ניתן להם ולא נפל לחלקם ולגורלם אלא הם עצמם עשוהו ע"י כוחות הטומאה הס"מ וגונדא דילי' ה' ישמרינו אזי דגל זה הוא מקור הרע והכפירה".

"ובלתי שום ספק דבית שיש בו איזה זכר כל שהוא מאותו דגל אסור לכנס בו, כי הוא מדור לכוחות הטומאה שם הרגיעה לילית בו משכן המינות והאפיקורסות ודגל המינות מורה עליו ה"י מהם ומהמונם, ומי שי"ל ח"ו קצת שמחה בלב מדגל המינות ה"ז סימן שנכרת לגמרי ממקור הקדושה".

זיכערהייט ביי די מסכנים!?

פאר די אידן וואס ווילן זיך איינרעדן אז דוקא 'אל-על' איז מיט עפעס מער זיכער, מער 'סעיפטי' ווי אנדערע פליגערס, זיי האבן שטארקערטע זיכערהייט מאסנאמען ווי אויסלענדישע לופט-ליניעס, מעג מען אויך געבן עטליכע מינוט מחשבה.

מיר פארן מיט די ציוניסטישע ליניע, ווייל... מיר פארלאזן זיך אויף...

וועמען?!

'זיי' זענען די וואס וועלן אונז געבן זיכערהייט?! זיי זענען די אויף וועמען מיר וועלן זיך פארלאזן?!

דער הייליגער קאמארנער זי"ע שרייבט איבער דעם וואס עס איז ידוע אז דער בעש"ט הקדוש זי"ע פלעגט האבן א גוי'אישן בעל עגלה, וועלכער פלעגט אים ארום פירן אויף זיינע רייזעס מיט זיין חבר' קדישא. האט אבער דער בעש"ט געהאט א קפידה צו נעמען פאר א בעל עגלה נאר א גוי וואס האט א שתי וערב און ער קרייציגט זיך... ער האט זיין שיטה ערקלערט זייער פשוט, א גלויביגער גוי, גלויבט כאטש, ער האט אויך זיך עפעס אן עול,

נישט אין גארנישט איז א רוצח בלי שום ספק, און מען טאר נישט פארן מיט אים עפ"י הלכה!

מיט איבער זעכציג יאר צוריק, בשנת תשט"ז לפ"ק, ווען עס זענען ארויסגעגאנגען הונדערטער ירושלימ'ער אידן און מען האט מוחה געווען אויף די רשעי ישראל וואס זענען מחלל דעם "זכור את יום השבת לקדשו" בפלטרין של מלך, און די ציונים זענען צעווילדעוועט געווארן און זיי האבן געהויבן זייערע ידי עשו, ולא נחה דעתם ולא שקטה רוחם ביז ווען זיי האבן דער'הרגעט צום טויט דעם איש תם וישר וירא אלקים רבי פנחס סעגאלאו ז"ל ה"ד.

ווען דער בריסקער רב זצ"ל האט געהערט די שוידערליכע בשורה, האט ער זיך אויפגעשטעלט און משמיע געווען זיין חוות דעת קדשו להלכה ולמעשה:

"איך האב מקבל געווען פון מיין טאטן הגה"ק רבי חיים בריסקער זצ"ל אז די ציונים זענען נחשד אויף רציחה, אבער יעצט אז מען זעהט אז זיי זענען רוצחים בפועל, זיי הרגענען אידן בידים ממש, איז מדין הלכה דארף מען זיך היטן פון זיי, זיי זענען אסור ביחוד, און ווער עס היט זיך נישט פון זיי איז זיך מתחייב בנפשו".

אט דאס איז די הלכה אין שו"ע אז א גוי איז אסור ביחוד, ער איז עלול אויפן ארגסטן, און מען טאר זיך נישט אריינשטעלן אין א סכנה זיך צו געפונען מיט אים אינאיינעם אויף א מקום סכנה, וואו דער גוי האט נישט קיין פחד בשר ודם, ווייל אויף זיין 'מענטשליכקייט' און אנשטענדיגקייט קען מען זיך נישט פארלאזן גארנישט.

עס איז נישט קיין סוד אז ס'איז דא אן אינטערנאציאנאלער געזעץ אז יעדער פליגער מוז אנצינדן די מאטארן און אונטערגעזוכט טעכניש און מעכאניש לכל הפחות זיבן שטונדן איידער זי פליט ארויף. אין אנדערע ווערטער, די אל על פליגער וועלכע הייבן זיך באלד נאך יציאת השבת זענען שוין אנגעצינדן געווארן בשעת דער חרד'שער ציבור האט נאך געהאלטן ביי "נשמת". אומצאליגע חילולי שבת קומען פאר ר"ל אויף טריט און שריט אין יעדן ווינקל פון אל על.

על פי הלכה זענען די ציונים רוצחים ממש, זיי זענען עלול אויף שפיכת דמים, און מען איז מחויב זיך צו היטן פון זיי אזוי ווי פון א רוצח.

אויב האט דער בעש"ט הק' נישט געוואלט פארן מיט א גוי וואס צלמ'ט זיך נישט, זענען דאך די ציונים אין דעם הינזיכט פיל ארגער. די ציונים זענען פון די איינציגסטע אומות וואס זייער סלאגאן איז פריקת עול, אין די צייט וואס די אלגעמיינע וועלט גלויבט די די השגחה, אמעריקע און אנדערע מדינות שטאלצירן מיט דאס ענין פון "אמונה", מען שרייבט דאס אויף די מטבעות. די גלויביגע גוים פארנעמען די גרעסטע פראצענטן איבער די וועלט, זענען די ציונים פון די מדינות וואס טראומפירן מיט "פריקת עול", און זיי האבן נישט אויף זיך קיין שום גלויבן און קיין שום אמונה.

דער מציאות האט ביז היינט באוויזן אז די ציונים זענען די מערסטע גלייכגילטיג צו פארגאסן בלוט, ווען עס קומט צו מאכן סיי וועלכע באשלוסן לטובת די מדינה, איז די פראגע פון "וויפיל בלוט וועט דאס קאסטן?! און אפשר איז בלוט א סיבה איינצוגיין אויף פשרות?!" פון די לעצטע שאלות וואס קומען ארויף אויפן טיש.

אט די זעלבע רשעים וואס האבן געזוכט אז עס זאלן זיין זעקס מיליאן קדושים צו פארזיכערן דעם "כי רק בדם תהי' לנו הארץ", אט די רשעים וואס האבן זיך אריינגעלאזט אין שווערע ריזיקאלישע מלחמות צוליב נארישקייטן. זיי האבן גערייצט די שכנות'דיגע פעלקער אויף א שוידערליכן פארנעם, נישט נעמענדיג אין באטראכט בכלל אז דער ענטפער דערצו קען זיין א שרעקליכע שוידערליכע שפיכת דמים. אט די רוצחים וואס אין דעם קורצן טערמין פון איבער 70 יאר זינט איר גרינדונג האט זי שוין אפגעקאסט רבבות גע'הרג'עטע אידן אין אירע זינלאזע מלחמות. אט דאס זענען זיי, און דאס איז זייער פראצו.

עס געדענקט זיך גאנץ גוט ווען העכער פערציג יאר צוריק ביים פראטעסט עש"ת תשל"ז האט מרן רביה"ק בעל ברך משה מסאטמאר זלה"ה אויסגעשריגן דעם וויי געשריי פונעם יהדות החרדית קעגן די רשעי הציונים, אויסרופענדיג אז אויף די רשעים טאר מען נישט זאגן "אלמלא ראיתי לא האמנתי", ווען מען זעהט ווען נישט מיט די אויגן זייערע מעשי רשעות ורציחה, וואלט מען ווען דאס נישט געגלייבט, ווייל די רשעים זענען עלול אויף אלעם, און אלעס וואס האט שייכות מיט די ג' עבירות חמורות

קען מען גלייבן אויף זיי, און מען דארף גלייבן.

אט דאס ברענגט ארויס דעם טיפן שמערץ און ווייטאג, עס קומט ארויף די ווייטאגליכע פראגע איינמאל און נאכאמאל, ווי אזוי קען דאס זיין אז עס זאלן זיין היימישע אידן, אידן וואס ווייסן ווער זיי זענען, אידן

וואס קענען זייער שמוציגן עבר, אידן וואס ווייסן ווי סענסיטיוו זיי זענען צו אידיש בלוט, און די אידן זאלן זיך ארויפזעצן אויף זייערע א פליגער, און זיך איבערגעבן אויף 12 שעה אין די הענט פון רוצחים, סתם פשוט'ע רוצחים.

עס איז איבריג אראפצוגעבן פאר א איד וואס האט איינמאל אריינגעקוקט אין די ספרים פון רביה"ק מסאטמאר ז"ע דעם משל מיט די צינדערס וואס האבן זיך פארשטעלט אלס די לעשערס. גענוי אזוי טראגט דאס דעם פנים ווען מען פארזיכערט זיך אין די ריכטיגע רוצחים, אז זיי וועלן אונז באהיטן.

אויב זענען דא אידן וואס זענען נישט זוכה צו שפירן אין די ביינער אז "אל על" איז אויסדריקליך נישט דאס ארט וואו אן היימישער מעג זיך געפונען און דארף זיך געפונען. אויב זענען

דא אידן וואס שפירן נישט אז מיטן פארן מיט "אל על" גיט מיט חיזוק פאר דעם שמד אפאראט פון די ציוניסטישע מדינה, מען שפירט נישט אז דאס ווייזט אויף א גרינגשעצונג אין כבוד שמים, און א געפיל-לאזקייט אינעם צער און ווייטאג פון די שכינה הקדושה, דאן זאל מען דאס כאטש קוקן מיט א בליק פון אייגענע באקוועמליכקייט.

מ'דארף אויך נעמען אין באטראכט אז "אל על" זענען געהעריגע מחללי שבתות רח"ל. אלע אפיסעס פון אל-על זענען אפן שבת, מען קען במשך דעם גאנצן שבת קויפן טיקעטס, רופן אויפן טעלעפאן, זיך פארבינדן דורכ'ן אינטערנעט, א.א.וו.

עס איז נישט קיין סוד אז ס'איז דא אן אינטערנאציאנאלער געזעץ אז יעדער פליגער מוז אנצינדן די מאטארן און אונטערגעזוכט טעכניש און מעכאניש לכל הפחות זיבן שטונדן איידער זי פליט ארויף. אין אנדערע ווערטער, די אל על פליגער וועלכע הייבן זיך באלד נאך יציאת השבת זענען שוין אנגעצינדן געווארן בשעת דער חרדי'שער ציבור האט נאך געהאלטן ביי "נשמת". אומצאליגע חילולי שבת קומען פאר ר"ל אויף טריט און שריט אין יעדן ווינקל פון אל על.

די תורה הק' האט אונז געווארנט "מחללי' מות יומת"! און טראץ דעם הסתר פנים אין וועלכן מיר לעבן, גלייבן מיר באמונה שלימה אז א מחלל שבת איז יעדע רגע אין א סכנת מות, און ווער עס באנוצט זיך מיט די סערוויסעס וועלכע ווערן צוגעשטעלט דורך חילול שבת, לייגט זיך אליין אריין אין די זעלבע סכנה, ה"י.

יא, דער פאקט טוט דאס באשטעטיגן, מיטן פארן מיט די ציוניסטישע מחללי שבתות שטעלט מען זיך איין אין א סכנה, מען גיבט זיך איבער אין זייערע הענט, און מען איז מתחייב בנפשו.

*

יעצט ווען מ'פארט

ווייניגער, רוב רייזעס זענען

אפגערופן, און דער נסיון איז נישט אזוי גרויס, און דא שטעלט זיך ארויס דער מציאות באשיינפערליך לכל הדיעות אז די מדינה נעמט אל-על אונטער איר אחריות מער ווי אין די פארגאנגענע יארן, איז צייט פארן חשבון הנפש, צו מאכן א באשלוס בנוגע וואו און ביי וועמען צו באשטעלן א טיקעט.

הלנו אתה אם לצרינו...

ערליכע אידן דארפן זיין געטריי צום רבש"ע, און מ'דארף ווייזן געטריישאפט בכל עת ובכל זמן. דאס נישט האבן קיין שום שייכות מיט די משנאי השם, דאס זיך וועלן דערווייטערן פון די רשעים, און יעדע זאך וואס האט נאר שייכות מיט זיי, יעדע זאך וואס קען זיי ברענגען חיזוק. דאס איז פרשת פנחס!

די זעלבע רשעים וואס האבן געזוכט אז עס זאלן זיין זעקס מיליאן קדושים צו פארזיכערן דעם "כי רק בדם תהי' לנו הארץ", אט די רשעים וואס האבן זיך אריינגעלאזט אין שווערע ריזיקאלישע מלחמות צוליב נארישקייטן. ערליכע אידן דארפן זיין געטריי צום רבש"ע, און מ'דארף ווייזן געטריישאפט בכל עת ובכל זמן. דאס נישט האבן קיין שום שייכות מיט די משנאי השם, דאס זיך וועלן דערווייטערן פון די רשעים, און יעדע זאך וואס האט נאר שייכות מיט זיי, יעדע זאך וואס קען זיי ברענגען חיזוק. דאס איז פרשת פנחס!